

بۇتلارنى پاچاقلىغۇچى


پەيغەمبەر
ئارسالانلىرى

مۇئاز ۋە مۇئەۋۋەز



مەنبە: قىسسى و حكايات بالعرىي

ئەفرائىننىڭ ئوغۇللىرى ئاكا - ئۇكا مۇناز ۋە
مۇئەۋۋەز تېخى بالاغەتكىمۇ يەتمىگەن بالىلار
ئىدى. ئۇلار يېڭى مۇسۇلمان بولغان كىچىك
ئۆسمۈر بولۇشىغا قارىماستىن، ئاۋانگارت
دەۋەتچىلەر سېپىگە قوشۇلغان ئىدى. ئۇلار يېقىن
تۇققانلىرىنى شىرىكتىن ئاگاھلاندۇرۇپ دوزاختىن
قۇتقۇزۇش ئۈچۈن قولىدىن كەلگەن
تېرىشچانلىقنى كۆرسەتتى.



دەۋەت گۇرۇپپىسى
ئۇلار قۇرئان كەرىمنى تۇنجى بولۇپ مۇستەب
ئىبنى ئۇمەيىردىن ئاڭلىغان ئىدى. ئۇلار قۇرئاننى
ئاڭلاپلا ئۇنىڭ ئاللاھ تەرىپىدىن نازىل قىلىنغان
ھەق كىتاب ئىكەنلىكىگە ئىشىنىپ مۇسۇلمان
بولغان. مۇسۇلمان ئىسلامنى قوبۇل قىلغاندىن
كېيىن باشقىلارنى دەۋەت قىلىشى كېرەك ئىدى.
ئۇلار بۇنى تونۇپ يىتىپ ئائىلىسىنى ئىسلامغا
دەۋەت قىلدى. ئۇلارنىڭ دەۋىتى بىلەن ئانىسى
مۇسۇلمان بولدى. ئەمما دادىسىنى ئەجدادلىرىنىڭ
دىنىدىن ۋاز كەچتۈرۈش ئاسان بولمىدى. چۈنكى
ئۇ 60 يىل ھاياتىنى بۇتقا ئىبادەت قىلىپ
ئۆتكۈزگەن ئىدى.



دادىسىنىڭ مۇسۇلمان بولۇش ھېكايىسى
ئۇلار دادىسىنى بۇتقا ئىبادەت قىلىشتىن ۋاز
كەچتۈرۈش ئۈچۈن بىر پىلان تۈزدى. ئۇلارنىڭ
دادىسى ھەر كۈنى سەھەردە بۇتتىن بەرىكەت
تەلەپ قىلغىلى باراتتى. ئۇلار بىر كۈنى كېچىدە
دادىسى ئىبادەت قىلىدىغان بۇتنىڭ يېنىغا باردى.
ئۇلار بىلەن دوستى مۇئاز ئىبنى جەبەلمۇ بىللە
بارغان ئىدى. ئۇلار دادىسىنىڭ بۇتنى نىجاسەت
ئازگىلىغا تاشلىۋەتتى. ئەتىسى ئەتىگەندە دادىسى
ئەمىر ئىبنى جەمۇھ بۇتنى تاپالماي ئىزدەشكە
باشلىدى. ئاخىرى ئۇنى نىجاسەت ئازگىلىدىن
تېپىپ پاكىز تازىلىدى ۋە ئۇنى تاشلىۋەتكەن
كىشىنى قاتتىق قارغىدى.



ئۇلار ئارقا - ئارقىدىن بىر قانچە كۈن بۇتنى
نجاسەت ئازگىلىغا تاشلىۋەتتى. بۇنىڭدىن
زېرىككەن دادىسى بىر كۈنى بۇتنىڭ بويىغا بىر
قىلچى ئاستى ۋە: ”سەن پايدا - زىيان
يەتكۈزەلەيدىغان ئىلاھ بولساڭ، بۇ قىلچى بىلەن
ئۆزۈڭنى قوغدىغىن“ دەپ ئۆيىگە قايتتى. ئۇلار
كەچتە بۇتنىڭ بويىدىكى قىلچىنى ئېلىۋېلىپ، بىر
ئىتنىڭ تاپسىغا باغلاپ نجاسەت ئازگىلىغا
تاشلىۋەتتى. دادىسى ئادىتى بۇيىچە بۇتنى
بەرىكەت تىلىگىلى بېرىپ ئۇنى يەنە تاپالمىدى. ئۇ
بۇتنى ئىزدەپ نجاسەت ئازگىلىغا باردى ۋە
نجاسەت ئازگىلىدىكى بۇتنى كۆرۈپ ئېتىقادىدا
خاتالاشقانلىقىنى ھېس قىلدى ۋە مۇنداق دېدى:
ئاللاھ بىلەن قەسەم، سەن ئىلاھ بولغان بولساڭ،
ئەلۋەتتە نجاسەت ئازگىلىدا ئۆلۈك ئىت بىلەن
بىرگە بولمىغان بولاتتىڭ.




ئۇلارنىڭ دادىسى ئىسلام ھەققىدە ئويلىنىپ ئۇزۇن
ئۆتمەي مۇسۇلمان بولدى. ئۇلار دادىسىنى
دوزاختىن قۇتقۇزۇش ئۈچۈن كۆپ تېرىشچانلىق
كۆرسەتكەن ئىدى. مانا ئەمدى كۆرسەتكەن
تىرىشچانلىقنىڭ نەتىجىسىنى كۆردى. ئۇلارنىڭ
دادىسى مۇسۇلمان بولغاندىن كېيىن مۇئەزرىن
جىھادقا چاقىرىق قىلدى.



جىھاد ۋە شاھادەت


ئۇلارنىڭ ئائىلىسى جىھاد چاقىرىقىغا ئاۋاز قوشقان تۇنجى ئائىلە بولدى. ئۇلارنىڭ دادىسى ئېغىر پالەچ ئىدى. ئۇ ئاللاھ ئۆزىنى قوبۇل قىلىدىغان تۇرۇقلۇق جىھادتىن قېپ قالمىدى. ئۇ بالىلىرى جىھادقا چىقماستىن ھەققىدە نەسىھەت قىلغاندا، پەيغەمبىرىمىزنىڭ يېنىغا بېرىپ: ”ئى رەسۇلۇللاھ، مېنىڭ مۇشۇ ئاقساق پۈتۈم بىلەن جەننەتكە كىرگۈم بار“ دېدى. پەيغەمبىرىمىز ئۇنىڭ بالىلىرىغا: ”داداڭلارنى جىھادتىن توسماڭلار، بەلكى ئاللاھ ئۇنىڭغا شېھىتلىك مەرتىۋىسىنى بېرىشى مۇمكىن“ دېدى.



مۇناز بىلەن مۇئەۋۋەزنىڭ يېشى كىچىك ئىدى. شۇنداقتىمۇ پەيغەمبىرىمىز ئۇلارغا دادىسى بىلەن بەدىر جىھادىغا قاتنىشىشقا رۇخسەت قىلدى. ئۇلار بۇنىڭدىن قاتتىق خۇشال بولۇپ كەتتى. مۇناز بىلەن مۇئەۋۋەز جىھاد مەيدانىدا ئەبۇ جەھىلىنى ئىزدەپ ئۇياقتىن بۇياققا چېپىپ يۈردى. ئۇلار ئەبۇ جەھىلىنى ئۆلتۈرۈشكە قەسەم قىلغان ئىدى، چۈنكى ئۇ پەيغەمبىرىمىزگە ھاقارەت قىلغان ئىدى.



بەدىر ئۇرۇشىدا مۇتەۋۋەز بىلەن دادىسىنىڭ
شېھىت بولۇشى
ئاللاھ ئۇلارنىڭ دادىسىغا شېھىتلىك
مەرتىۋىسىنى ئاتا قىلدى. ئۇ ئاللاھ بىلەن
ئۇچرىشىش ئۈمىدىدە چىققان ئىدى. نەتىجىدە
بەدىر شېھىتلىرىنىڭ قاتارىدىن ئورۇن ئالدى.
ئۇنىڭدىن كېيىن چوڭ ئوغلى مۇتەۋۋەز
شېھىتلىك شەرىفىگە ئائىل بولدى. ئاللاھ ئۇلارغا
ئەڭ كاتتا مۇكاپات بەرسۇن، ئۇلارنى سالىھلار
قاتارىدا قىلسۇن!



تۆۋەندە سىلەرگە بىر قانچە مۇھىم تەۋسىيەلەرنى قىلىمەن. ★★

1. ھېكمەت ۋە پاراسەت بىلەن ئىسلامغا دەۋەت قىلىش قانداق بولغان ھەربىر مۇسۇلمانغا پەرزدۇر.

2. مۇئاز ۋە مۇئەۋۋەز دادىسىنىڭ مۇسۇلمان بولۇش ئۈمىدى بىلەن ھەرخىل ئۇسۇللارنى قوللاندى.

3. ئىنسان دوستىنى ئۆزى ماڭغان يولغا باشلايدۇ، شۇڭا ياخشىلار بىلەن دوستلىشىشقا ئەھمىيەت بېرىش كېرەك.

4. دىننى ۋە پەيغەمبىرنى مۇداپىئە قىلىدىغان مۇسۇلمان ئاللاھ ۋە ئاللاھنىڭ پەيغەمبىرى ئۈچۈن غەزەپ قىلىدۇ.



مۇئاز بىلەن مۇئەۋۋەز دادىسىنى ئىسلامغا كىرگۈزۈش
ئۈچۈن قانداق ئۇسۇل قوللاندى ؟

